

---

Qonaqları salamlayan nazir Azərbaycanla Türkiyə arasındakı münasibətlərdən, qarşılıqlı əlaqələrin inkişafından söhbət açıb. Qazi Universitetinin dekanı Alev Kurunu Azərbaycan Dövlət Pedaqoji Universitetinin fəxri doktoru adına layiq görülməsi münasibəti ilə təbrik edən nazir onun Azərbaycana bağlılığının və xalqımıza olan ehtiramının ölkəmizdə yüksək dəyərləndirildiyini bildirib. Xalqlarımızın ortaq milli, mədəni və tarixi köklərə bağlı olduğunu, bunun dövlətlərarası əlaqələrdə, eləcə də təhsil sahəsindəki əməkdaşlıqda müstəsna əhəmiyyət kəsb etdiyini nəzərə çatdıran Misir Mərdanov ziyalının, tanınmış insanların qarşılıqlı səfərlərinin xalqlarımızı daha da yaxınlaşdırdığını vurğulayıb.

Qazi Universitetinin dekanı Alev Kuru görüşdən məmnunluğunu ifadə edib, əkitərəfli təhsil əlaqələrinin daha da inkişaf etdirilməsinin əhəmiyyətini diqqətə çatdırıb. Azərbaycana qəlbəna bağlı olduğunu bildirən qonaq ölkəmizin uğurlarından müasir dövlət kimi inkişafından qürur duyduqlarını söyləyib. Xalqlarımızın hər zaman biri-birinə dayaq olduğunu vurğulayan Alev Kuru Azərbaycanda onlara göstərilən diqqətə və səmimi münasibətə görə təşəkkürünü bildirib.

Təhsil naziri bu səfərin Qazi Universiteti ilə Azərbaycan Dövlət Pedaqoji Universiteti arasında əlaqələrin inkişafına töhfə verəcəyinə inamını ifadə edib. Azərbaycan ilə Türkiyə arasındakı qardaşlıq münasibətlərinə uyğun olaraq təhsil sahəsində əməkdaşlığın genişləndirilməsinin zəruriliyinə toxunan nazir bu baxımdan qarşıda duran vəzifələr haqqında fikirlərini bildirib.

Görüşdə daha sonra qarşılıqlı maraqlı doğuran bir sıra digər məsələlər ətrafında fikir mübadiləsi aparılıb.